


سەبىيلەرگە سوۋىغا



27



شىنجاڭ خەلق سەھىيە نەشرىياتى

مۇندەرىجە

1	ئوغىرى بىلەن سودىگەر
8	ماھىر ئوژچى
16	ئەقىلىق ئوغلاق

ئوغى بىلەن سودىگەر

بۇرۇن بىر شەھىرde تولىمۇ باي، چېچەن بىر سودىگەر ئۆتكەنىكەن. ئۇ تەر تۆكۈپ ئىشلەپ، دۇرۇس يول بىلەن نۇرغۇن مال - مۇلۇك توپلاپتۇ. ئۇنىڭ شەھىرنىڭ ئوتتۇرسىدا ناھايىتى كاتتا بىر داچىسى بار ئىكەن.


ئۇ تولىمۇ مېھربان، ساخاۋەتلىك كىشى بولغاچقا، پېقىر - مىسىكىنلەرگە،



يېتىم - يېسىرلارغا خەير - ئېھسان قىلىپ تۇرىدىكەن ۋە مال - مۇلكىنى ياخشى ئىشلارغا سەرب قىلىدىكەن.

بۇ شەھىدە بىر توپ ئوغرى - قاراچىلار بولۇپ، شەھىدە ئۇلار ئوغرىلىقَا كىرمىگەن ئۆي قالىغانىكەن. ئۇلار كىرگەنلا ئۆيدىكى نەرسە - كېرەكلىرنى ئوغريلاب ئۆينى قۇپقۇرۇپ قىلىۋېتىدىكەن ھەتتا بىرەر باغقا كىرىپ قالسىمۇ مېۋىلەرنى قويىماي ئۆزۈپ قاچىدىكەن.

بۇ قاراچىلارنىڭ كاتىۋېشى تولىمۇ تەدبىرلىك، سەزگۈر بولغاچقا، ئۇلار بىرەر قېتىممۇ ياساۋۇللارنىڭ قولىغا چۈشۈپ قالماپتۇ. سودىگەرنىڭ داچىسىنىڭ تاملىرى ئېگىز، مۇستەھكم بولغاچقا، ئىلگىرى بىرقانچە ئوغرى نىيتىنى بۇزان بولسىمۇ،



لېكىن ئوغربىلىققا كىرىشكە جۇرئەت قىلالىمىغانىكەن.
بۇ قاراقچىلارنىڭ كاتتىۋېشى تولىمۇ مەنمەنچى، ئۆزىنى جاھاندا بىر
ھېسابلايدىغان كىشى بولغاچقا، ئەزالىرىنىڭ: «سودىگەرنىڭ قورۇسىدا نۇرغۇن
قىممەت باھالىق مال - مۇلۇك ۋە تەڭگە - تىللار بولسىمۇ، ئۇ ماللارنى ئوغربىلاشقا
پېتىنالمايۋاتىمىز» دېگەن سۆزى ئۇنىڭغا قاتتىق ئېغىر كېلىپ، كۆڭلىدە
سودىگەرنىڭ قورۇسىغا چوقۇم ئوغربىلىققا كىرىشنى قارار قىپتۇ.

شۇنىڭ بىلەن، قاراقچىلار كاتتىۋېشى ئەزالىرىنى بىر يەرگە يىغىپ، ئايىداڭ بىر
كېچىدە سودىگەرنىڭ هوپلىسىغا ئوغربىلىققا كىرىدىغانلىقى توغرىسىدا يولىرۇق
بېرىپ، ئۇلارنىڭ ھەربىرىگە لايىق ۋەزىپە بەلگىلەپتۇ ھەمدە ئۆزى ئاۋۇال تامغا
يامىشىپ ئۆگزە ئارقىلىق سودىگەرنىڭ هوپلىسىغا كىرىدىغان، باشقىلار قورۇ
ئەتراپىدا يوشۇرۇنۇپ تۇرىدىغان، ئۇ خەزىنە ئورنىنى تاپقاندىن كېيىن مال - مۇلۇكى
تام سىرتىغا ئۇزىتىپ بېرىدىغان، ئۇلار بىرلىكتە ئىشنى تولۇق تاماڭلاپ، تىنچ -
ئامان يولغا راۋان بولۇپ كېلىشىۋاتىپتۇ.

قاراقچىلار كاتتىۋېشى مەلۇم بىر كېچىدە سودىگەرنىڭ قەسىرىگە ئوغربىلىققا
كىرىپتۇ. ئۇ ۋاقتىتا سودىگەر ئۇيقوغا غەرق بولغانىكەن. بەختىگە سودىگەرنىڭ ئايالى
قاراقچى كاتتىۋېشىنىڭ ئۆگزىدىكى ئاياغ تىۋىشىنى ئاڭلاپ، بىر شۇمۇلۇقنى
سەزگەندەك بويپتۇ - دە، چۆچۈپ ئورنىدىن تۇرۇپ، ئېرىگە پىچىرلاپ: «ئۆيگە ئوغرى
كىرگەندەك قىلىدۇ، ئۆگزىدە تىۋىش ئاڭلىنىۋاتىدۇ» دەپتۇ.

سودىگەر ئايالنىڭ سۆزىنى ئاڭلىغاندىن كېيىن، ئىشنىڭ راستلىقىغا ئىشىنىپ ئايالغا مۇنداق دەپتۇ: «مەن ھازىر ئورنۇمدىن تۇرۇپ، سىزگە يۈقىرى ئاۋازدا سۆز قىلىمەن. شۇ ۋاقتتا سىز مەندىن ئەي ئېرىم، سىز بۇ بايلىقلارغا قانداق ئېرىشكەندىڭىز؟» دەپ سوراڭ. «مەن سوئالىڭىزغا جاۋاب بەرمەي تۇرۇۋالىمەن، سىز مېنى جاۋاب بېرىشكە قىستايىسىز» دەپتۇ.

پىلان بويىچە سودىگەر تۇيۇقسىز ئۇيقوسىدىن تۇرغان قىياپەتتە ئايالى بىلەن تولىمۇ ئۇزۇن پاراڭلىشىپتۇ. قاراچى كاتىۋېشى ئۇلارنىڭ سۆزىنى ئاڭلاپ بىرئاز جىمىپ پاراڭغا قۇلاق ساپتۇ ۋە مال - مۇلۇكىلەرنى ئوغىرلاپ چىقىش ئۈچۈن، ئۇلارنىڭ ئۇيقوغا كېتىشنى كۈتۈپتۇ.

ئايال تۇيۇقسىز مۇنداق دەپتۇ: «ئەي سۆيۈملۈك ئېرىم، دوستلىرىم دائىم مەندىن ئېرىڭىز بۇنچە كۆپ مال - دۇنياغا قانداق ئېرىشكەن بولغىتتى؟» دەپ سورىشىدۇ. سىز بۇ ماللارغا زادى قانداق ئېرىشكەن؟»



بۇ سۆزنى ئاڭلىغان سودىگەر غەزەپلەنگەن قىياپەتتە ئايالنى بۇ توغرۇلۇق گەپ سوراشتىن توسۇپ: «ھېي خوتۇن، ئاغزىڭىزنى يۇمۇڭ. مەندىن زۆرۈر بولمىغان سوئالارنى سورىماڭ» دەپ ۋاقىراپتۇ.

ئايال ئېرىنىڭ سۆزىنى ئاڭلىماي، يەنە سوراشقا باشلاپتۇ: «ئەي سۆيۈملۈك ئېرىم، بۇ توغرۇلۇق گەپ سوراش مەن ئۈچۈن ھەقىقەتەن زۆرۈر؟ قانداق ئايال ئېرىنىڭ ئىشلىرىغا كۆڭۈل بۆلۈمەيدۇ؟» دەپتۇ.

سودىگەر كۆپ سۆزلەشنى ياقتۇرمىغاندەك، ئايالغا ئۈنلۈك ئاۋازدا: «بولدى، سۆزىڭىزنى توختىتىپ ئۇخلاڭ! سىز ئۈچۈن شۇ پايدىلىق» دەپ ۋارقىراپتۇ.

بۇ سۆزنى ئاڭلىغان ئايال غەزەپلەنگەن قىياپەتتە: «سىز سورىغان سوئالىمغا جاۋاب بەرمىگۈچە ھەرگىز بولدى قىلمايمەن، بولمىسا سىزنى تاشلاپ ئاتا - ئانامنىڭ ئۆيىگە كېتىپ قالىمەن» دەپ ۋارقىراپتۇ.

«ئۇنداقتا مەن سىزگە بۇ بايلىققا قانداق ئېرىشكەنلىكىمنى سۆزلەپ بەرمىسىم بولمىغۇدەك، لېكىن، سىز ماڭا بۇ سۆزنى ھېچكىمگە ئېيتىماللىق توغرىسىدا ۋەدە بېرىڭىڭىڭىڭى!» دەپتۇ سودىگەر پەريشانلىق ئىچىدە.

«بولىدۇ، سىزگە ۋەدە بېرىي» دەپتۇ ئايال خۇرسەنلىك بىلەن.

سودىگەر مۇنداق دەپتۇ: «مەن ئەسلىدە ئوغرى ئىدىم.»

«نىمە؟ سىز ئىلگىرى ئوغرىلىق قىلغانمىدىڭىز؟» دەپتۇ ئايالى چۆچۈگەن ھالدا.

سودىگەر سۆزىنى داۋاملاشتۇرۇپ: «توغرا، مەن ئىلگىرى ئوغرى ئىدىم، لېكىن

ئوغرىلىق قىلىپ كۆپ مال - دۇنياغا ئېرىشكەندىن كېيىن، ئۇ ئىشتىن قول ئۆزۈپ سودا - تىجارەت بىلەن شۇغۇللاندىم. ئاللا تىجارىتىمگە بەرىكەت ئاتا قىلىپ مال - مۇلکىم ھەسىلىھپ كۆپەيدى. شۇنىڭ بىلەن ئوغرىلىغان ماللارنى ئۆز ئىگىسىگە قايتۇرۇپ بەردىم» دەپتۇ.

«سىز كۆپ قېتىم ئوغرىلىق قىلغان ئىكەنسىز، شۇ ۋاقتىلاردا تۇتۇلۇپ قىلىپ جازالىنىش ياكى قولىڭىزنىڭ كېسىلىشىدىن قورقىغانمىدىڭىز؟» دەپ سوراپتۇ ئايال.

«ياق، مەن ئوغرىلىق قىلغان ۋاقتىلاردا ئەسلا قورقمايتىم. مېنىڭ بۇ ئىشتا بىر مەخپىي تەدبىرمى بار، مەن شۇ تەدبىرنى ئىشقا سالاتتىم» دەپتۇ سودىگەر تەمكىنىك بىلەن.

سودىگەر ئايالنىڭ ئۆز مەخپىيەتلىكى توغرىسىدىكى سوئالىغا جاۋاب بېرىپ يەنە سۆز باشلاپتۇ: «مەن ھەممىشە ئايىدىڭ كېچىلەردە ئوغرىلىق قىلاتتىم، ئوغرىلىققا كىرمەكچى بولغان ئۆينىڭ ئۆگۈزسىگە چىقىپ «سارى، سارى» (تولۇن ئاي، تولۇن ئاي) دەپ ئىككى قېتىم چاقىراتتىم ۋە ئاي نۇرىغا قۇچاق ئاچاتتىم. ئاي نۇرى مېنى ھويلا ئىچىگە چۈشۈرۈپ قوياتتى. شۇنىڭ بىلەن ئالىدىغان مال - مۇلۇكى ئوغرىلاپ بولغاندىن كېيىن ئاي نۇرى چۈشكەن جايغا بېرىپ يەنە ئىككى قېتىم «سارى، سارى» دەپ چاقىراتتىم ۋە ئاي نۇرىغا قۇچاق ئاچاتتىم. ئۇ مېنى ئۆگۈزىگە ئاچىقىپ قوياتتى. ئىشلار ئەنە شۇ بويىچە بولاتتى. ئەمدى ئىشنىڭ تېكىگە يەتكەنسىز؟ ئەمدى ئۇخلايلى،

تولا سۆزلەپ بەكمۇ چارچاپ كەتتىم» دەپتۇ سودىگەر سۆزىنى ئاخىرلاشتۇرۇپ.
 ئوغرى بىر ھازا ساقلاپ، ئۆي ئىچى سۈكۈناتقا چۆمگەندىن كېيىن: «ئۆيدىكىلەر
 ئۇيقۇغا غەرق بولۇپ كەتتى» دەپ ئويلاپ، ئۆگزىنىڭ لېۋىنگە كېلىپ سودىگەردىن
 ئاڭلىغىنى بويىچە ئىككى قېتىم «سارى، سارى» دەپ چاقىرىپتۇ. ئۇ ئەمدى ئاي
 نۇرۇغا قۇچاڭ ئاچاي دەپ تۇرۇشغا، تۇيۇقسىز تېيىلىپ كېتىپ، ئۆينىڭ
 ئۆگزىسىدىن قاتتىق يەرگە چۈپ پۇت - قوللىرى سۇنۇپ كېتىپتۇ.
 سودىگەر ئوپلىغىنى بويىچە ئوغرىنىڭ پالاكىتكە يولۇققىنىنى ھېس قىلىپ
 ھوپلىغا يۈگۈرۈپ چىقىپ ئۇنىڭدىن: «ھوي سەن كىم؟» دەپ سوراپتۇ.
 ئوغرى ھەسرەت بىلەن: «مەن مۇمكىن بولمايدىغان ئىشقا ئىشىنىپ قالغان
 ھاماقدەت ئوغرى» دەپ جاۋاب بېرىپتۇ.




ماھر ئۆزچى

ھېكايە قىلىنىشىچە، ئۆزىنى ماھر چاغلايىغان بىر مەغرۇر ئۆزچى ئۆتكەنسىن. بىر كۈنى ئۇ كىشىلەرگە ئۆزىنىڭ مەھەللەدىكى ئەڭ ماھر ئۆزچى ئىكەنلىكىنى كۆرسىتىپ قويۇش ئۈچۈن ئۇ ئوۋلاشقىا چىقىپتۇ.






ئۇ كۆڭلىدە: «كەچتە قايىتقان چېغىمدا، كىشىلەرگە ئۆزۈمنىڭ ئوۋ ئوۋلاشتىكى ماھارىتىم ھەققىدە سۆزلەپ بەرسەم، ئۇلار بۇنىڭدىن ھەيران قالسا!» دەپ ئويلاپتۇ. ئوۋچى ئوۋلايدىغان ھايۋانلارنى ئىزدەپ ئورمان، ئېتىزلىقلارنىڭ ئارسىدا ئۇزۇن يول يۈرۈپتۇ. ھەر قېتىم تۈلكە، توشقانلار ئۈچرىسا، ئوۋچى نىشانغا ياخشى ئالالمىغانلىقى ھەم ئوۋ ئوۋلاپ باقمىغانلىقى ئۈچۈن، ئوقنى خاتا ئېتىپ قويىدىكەن.



ۋاقت ئۆتۈپ بىرپىتۇ. ئوْچى مەھەللىگە قۇرۇق قول قايتىپ، كىشىلەرنىڭ
مەسخىرسىگە قېلىپ، يالغانچىلىقىنىڭ ئاشكارىلىنىپ قالماسلىقى ۋە يۈزىنىڭ
چۈشۈپ كەتمەسلىكى ئۈچۈن ئەنسىرەپ، ئازراق بولسىمۇ ئوْغا ئېرىشىشكە كۆپ
ئۇرۇنۇپتۇ.




كەچ كىرگەنسېرى ئۇ ئۇمىدىسىزلىنىپ ناھايىتى خىجىل بوبىتۇ ۋە ئۆز - ئۆزىگە:
«شۇنچە كەچتە مەھەللەللىگە ئۇۋسىز قانداق كىرىمەن. چوقۇم بىر ئامال قىلىشىم
كېرەك؟» دەپتۇ.



شۇ ئارىدا ئۇ توشقان كۆتۈرۈپ كېتىۋاتقان بىر دېقاننى كۆرۈپتۇ - ده، كاللىسغا ئۆزىنى خىجىللەقتىن قۇتقۇزىدىغان بىر ئامال كەپتۇ.

ئۇچى دېقاندىن توشقاننى سېتىۋاپتۇ ۋە ئۇنى ئالدىدىكى دەرىخكە ئارغامچا بىلەن باغلاب قويۇپ، ئاندىن ئۆزى يىراقتىراق تۇرۇپ، كىشىلەرنىڭ ئۆزىنى قۇرۇق قول ئەمەس، بەلكى توشقان ئوۋلاپ كەپتۇ، دېيىشلىرى ئۈچۈن مىلتىقىنى توشقانغا توغرىلاپتۇ.



ئۇزىچى ئوقنى توشقانغا قارتىپ ئاتقانىكەن، ئوق توشقانغا تەگمەي، ئارغامچىغا
تېگىپ ئارغامچا ئۈزۈلۈپ، توشقان قېچىپ كېتىپتۇ. ئەمدى تەقدىرگە تەن بەرگەن
ئۇزىچى كەچ كىرىپ قاراڭغۇ چۈشۈشىنى كۈتۈپ تۇرۇپتۇ. ئۇ مەھەللەدە بىرەرنىڭ
كۆرۈپ قېلىشىدىن ئېھتىيات قىلىپ، ئاستا مېڭىپ ھويلىسىغا كىرىۋاپتۇ.



شۇنىڭدىن بېرى، ئۇ ئوۋچى ئۆزىنىڭ ئۇۋ ئۇۋلاشتىكى ماھىرلىقى توغرىسىدا سۆزلەشنى تاشلاپتۇ ۋە باشتىن باشلاپ قارىغا ئېلىشنى مەشقق قىلىشقا كىرىشىپتۇ.



ئەقىلىق ئوغلاق

بۇرۇنىڭ بۇرۇنىسىدا، ئاپئاق بىر ئوغلاقچاڭ ئۆتكەنلىكىن. ئۇ ئەقىل - پاراسەتلىك ۋە باقۇر ئىكەن. بىر كۈنى ئۇ ھەمراھلىرى بىلەن يايلاقتا ئوتلاۋېتىپ، دەرەخ ئاستىدا ئولتۇرۇپ خىيالغا چۆمۈپ كېتىپتۇـ



ئۇ ۋاقتىنىڭ بۇنچە تېز ئۆتۈپ كېتىشىنى نەدىنمۇ بىلسۇن؟ ئېسىنى يىغىپ ئەتراپىغا قارىسا ھەمراھلىرىدىن بىرىمۇ يوق تۇرغۇدەك. ئەسلىدە ئۇلار ئوغلاقچاقنىڭ بۇ يەردە قالغانلىقىغا دىققەت قىلماي كېتىپ قالغانىكەن.

ئۇ دەرەخ تۈۋىدە ئولتۇرۇپ پادىچىنىڭ ياكى پادا ئىتتىنىڭ ئۆزىنى ئىزدەپ كېلىشىنى ساقلاپتۇ. ۋاقت ئۆتكەنسىرى ھېچكىم كەلمەي قاراڭغۇ چۈشۈشكە باشلاپتۇ. بۇنچە كەچتە ئورمانلىقتا يالغۇز قالغان ئوغلاقنى قورقۇنچ بېسىشقا






باشلاپتو. ئوغلاق كېچە قاراڭغۇلۇقىدىن، بىرەر بۆرىنىڭ ئۆزىنىڭ بۇ يەردە يالغۇز قالغانلىقىدىن خەۋەر تېپىپ قېلىشىدىن قورقۇپتۇ ۋە قورققىنىدىن يىغلىۋەتكىلى تاس قاپتۇ. شۇ ئەسنادا «قورققانغا قوش كۆرۈنەر» دېگىنەك، دەرەخ ئارسىدىن چوڭ بىر بۆرە چىشلىرىنى ھىڭگايىتقىنىچە چىقىپ كەپتۇ.

بۆرە بىچارە ئوغلاقنى كۆرۈپ ئاستا ئۇنىڭغا يېقىنىلىشىپتۇ.



بۇنىڭ يوغان كۆزلىرىدىن ياقۇزلۇق ۋە قانخورلۇق چىقىپ تۇرۇپتۇ. ئوغلاق ئۇنىڭ بۇ ھالىتىدىن قورقۇپ تىترەپ كەتكەن بولسىمۇ، لېكىن ئۆزىنى تۇتۇۋىلىپ، كۆڭلىدىكى قورقۇنچى يوشۇرۇشقا تىرىشىپتۇ.

ئوغلاق تولىمۇ تەمكىن قىياپەت، كۈلۈمىسىرەپ تۇرۇپ: «ئەي ناتۇنۇش مەخلۇق، خۇش كەپسەن! مەن يالغۇز قالغان بۇ كېچىدە، تەڭرى سېنى ماڭا ھەمراھ بولۇشقا ئەۋەتكەن ئوخشىمامدۇ؟» دەپتۇ.



بۇ سۆزى ئاڭلىغان بۆرە: «ھېي ئوغلاقجان، مەندىن قورقىمىڭمۇ؟ سەن مېنى تونۇماسىن؟» دەپ سوراپتۇ ھەيرانلىق ئىچىدە.

بۆرە يەنە سۆزىنى داۋاملاشتۇرۇپ: «مەن قورسىقى ئاچ بالىلىرىمغا ئوزۇق ئىزدەپ يۈرەتتىم، مانا ئەمدى ئۇلارغا بىر ۋاخلىق مەرزىلىك، كەچلىك تاماق تاپتىم» دەپتۇ. ئوغلاق بۆرىنىڭ سۆزىنى ئاڭلىغاندىن كېيىن: «مېنىڭمۇ كىچىك بالىلىرىم بار.




ئۇلارنى چاقىرسام، كەچلىك تاماقنى بىللە يېسىك قانداق؟» دەپتۇ ۋە قولىغا نېينى ئېلىپ كۈچىنىڭ بارىچە پۈۋەپتۇ.

نېي ئاۋازىدىن ئورمانىلىقتا ئۇخلاۋاتقان ھەممە كىشى ئويغىنىپ كېتىپتۇ. ئىتىنى ئەگەشتۈرۈپ يىتىپ كەتكەن ئوغلىقىنى ئىزدەۋاتقان پادىچى نېي ئاۋازىنى ئاڭلاپ دەرھال ئاۋاز چىققان تەرەپكە قاراپ مېڭىپتۇ. پادىچىنىڭ باتۇر ئىتىمۇ ئىگىسىگە

ھەمراھ بولۇپ ئوغلاقنى قۇقۇزۇش ئۈچۈن يۈگۈرۈپ كەپتۈ.
ئىت چەبىدەسىلىك بىلەن بۆرىگە ئېتىلىپتۇ. پادىچىمۇ قاراپ تۇرماي يوغان كالىتكەك
بىلەن بۆرىنىڭ بېشىغا ئۇرۇپ، ئۇنى ئۆلتۈرۈپتۇ. شۇنىڭ بىلەن ئوغلاق ئىگىسى
بىلەن بىللە قايتىپ پادىغا قوشۇلۇپتۇ.

شۇنىڭدىن ئېتىبارەن ئوغلاق ئۆزىنىڭ ئەقىل - پاراستى ۋە با تۇرلۇقى بىلەن
بۆرىنىڭ چائىگىلىدىن قۇتۇلۇپ قالغانلىقىدىن پەخىرىنىدىغان بۇپتۇ.



ئۇغرى بىلەن سودىڭەر

تۈزگۈچى: ئابدۇقادىر تۇرسۇن

پىلانلىغۇچى: ئەمنى كىتابچىلىقى

مەسىئۇل مۇھەممەرى: ئەركىن ئالىم

مەسىئۇل كورىپكتورى: زۆھرەگۈل سىدىق

مۇقاۋىنى لايىھىلىگۈچى: خالمۇرات غۇلام

نەشر قىلغۇچى: شىنجاڭ خەلق سەھىيە نەشرىيەتى

ئادربىسى: ئۇرۇمچى بۇلاقبېشى كوچىسى 196 - قورۇ

تۇر ئادربىسى: <http://www.xjpsp.com>

باسقۇچى: شىنجاڭ شىنخۇ باسما زاۋۇتى

تارقاتقۇچى: شىنجاڭ شىنخۇ كىتابخانىسى

نەشرى: 2006 - يىل 10 - ئاي 1 - نەشرى

بېسىلىشى: 2009 - يىل 6 - ئاي 2 - قېتىم بېسىلىشى

فۇرماتى: 787×1092 م م 1/24 كەسلەم 1 باسما تاۋاق

كتاب نومۇرى: 978-7-5372-4561-6 ISBN 978-7-5372-4561-6

تىرىزى: 1-5000

باھاسى: 5.00 يۈەن

تارقىتىش بۆلۈمى تېلېفون نومۇرى: 2823055 (0991) پۇچتا نومۇرى: 830001

مۇقاۋا لايىھىلىگۈچى : خالمۇرات غۇلام



ISBN 978-7-5372-4561-6

(民文) 定价：5.00 元

ISBN 978-7-5372-4561-6

A standard linear barcode representing the ISBN 9787537245616. To the right of the barcode, there is a vertical string of numbers and symbols: 9 787537 245616 >.